

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Jekk jogħġbok innota li l-verżjoni bil-lingwa oriġinali ta' din il-pagna [SI](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

is-Sloven

Swipe to change

Registri kummerċjali fil-pajjiżi tal-UE

Slovenja

Din it-taqsimha tipprovdule harsa ġenerali lejn ir-registru kummerċjali tas-Slovenja.

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovdata biss għal finijiet kumentwali. Is-sid ta' din il-pagna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Ispanjoliċ-Ċekid-Daniżil-Ġermaniżil-Estonjanil-Griegli-Inglišil-FranċiżKroatit-Taljanil-Latvjanil-Litwanil-Ungerizil-Olandiżil-Pollakkil-Portugiżir-Rumenis-Slovakkil-Finlandiżil-Isvediz

X'fih ir-registru kummerċjali Sloven (*Poslovni register Slovenije*)?Ir-Registru Kummerċjali Sloven (PRS) huwa mmaniġġjat mill-Aġenzija tar-Repubblika tas-Slovenja għar-Registrazzjonijiet Legali Pubbliċi u Servizzi Relatati (*Agencija Republike Slovenije za javnopravne evidence in storitve – AJPES*).

Ir-registru kummerċjali Sloven huwa l-bażi tad-dejta ċentrali pubblika ta' informazzjoni dwar in-negozji kollha b'uffiċċju rreġistrat fis-Slovenja li huma involuti f'attivitajiet bi qligħ jew mingħajr skop ta' qligħ u ta' informazzjoni dwar sussidjarji u diviżjonijiet oħra ta' dawk in-negozji. Ir-registru fih ukoll informazzjoni dwar is-sussidjarji ta' negozji barranin li jwettqu attivitajiet fis-Slovenja. Ir-registru jinkludi l-kategoriji li ġejjin:

kumpaniji (shubiji u korporazzjonijiet)

kummerċjanti waħdanin

entitajiet ġuridiċi rregolati mil-liġi pubblika

entitajiet ġuridiċi rregolati mil-liġi privata

soċjetajiet

persuni fiżiċi li jwettqu attivitajiet reġistrati jew rregolati

sussidjarji u diviżjonijiet oħra ta' negozji

uffiċċji prinċipali ta' negozji barranin

unitajiet oħra.

Għal kull registrazzjoni fir-registru Kummerċjali Sloven hemm disponibbli firxa ta' dejta ta' registrazzjoni (numru tal-identifikazzjoni, isem il-kumpanija, numru tal-faks, dettali dwar ir-rappreżentanti u l-fundaturi, eċċ.).

aċċess dirett għall-informazzjoni permezz tal-applikazzjoni ePRS, u għoti ta' informazzjoni għall-użu mill-ġdid.

X'jinkludi?**Applikazzjoni ePRS**

L-applikazzjoni ePRS tippermetti lill-utent jaċċedi informazzjoni dwar registrazzjonijiet individwali fir-registru kummerċjali Sloven għal negozji li jwettqu attivitajiet ekonomiċi fir-Repubblika tas-Slovenja.

L-aċċess għar-registru kummerċjali Sloven huwa bi hlas?

L-aċċess huwa bla hlas, imma l-utenti jridu jilloggjaw fil-portal (utenti godda jridu jirreġistraw l-ewwel).

Kif tagħmel tiftixa fir-registru kummerċjali Sloven

L-utenti jridu jilloggjaw fil-portal biex ikunu jistgħu jfittxu fir-registru. Wiehed jista' jaċċedi għad-dejta billi jdaħħal il-kriterji tat-tiftix f'kaxxa waħda jew aktar, jew billi jagħżel il-kriterji tat-tiftix mill-menu li jinżel. Il-kriterju tat-tiftix jista' jkun wiehed minn dawn: dejta, parti mid-dejta (kelma), jew bidu ta' kelma. Huwa possibbli tiftix bin-numru tal-identifikazzjoni, bin-numru tat-taxxa, bl-isem tal-kumpanija, bl-isem tat-triq u n-numru, bil-municipalitá, eċċ.

Aġġornar

Id-dejta tiġi aġġornata kuljum.

Għoti ta' informazzjoni għall-użu mill-ġdid:

AJPES jipprovdi s-servizzi li ġejjin għall-użu mill-ġdid ta' informazzjoni mir-registru kummerċjali:

forniment kuljum, kull ġimgħa jew kull xahar ta' dejta dwar ir-registrazzjonijiet kollha, f'format twil jew qasir,

forniment kull xahar ta' dejta dwar in-negozji elenkati fir-registru tal-qorti (*Sodni register*) f'format twil jew qasir,

forniment kull xahar ta' dejta dwar proprjetarji waħdanin f'format twil jew qasir,

forniment ta' dejta permezz ta' servizz tal-internet, f'format twil, qasir jew minimu (ara),

forniment ta' dejta bbażata fuq ordni speċifika f'format twil jew qasir,

proċessar ta' dejta miġbura skont il-kriterji stabbiliti mill-utent (dejta numerika).

Kull tliet xhur l-AJPES toffri harsa ġenerali bla hlas lejn ir-registru kummerċjali Sloven kollu fil-format XML b'għażla prestabbilita ta' informazzjoni għall-użu mill-ġdid.

Ipprezzar

L-AJPES tiċċarġja tariffi għall-użu mill-ġdid ta' informazzjoni pubblika mir-registru kummerċjali Sloven, kif stabbiliti

fir-Rati tat-tariffi għall-użu mill-ġdid ta' informazzjoni pubblika mir-registru kummerċjali Sloven (*Tarifa nadomestil za ponovno uporabo informacij javnega značaja Poslovnega registra Slovenije*)

(ħolqa għall-bażi tad-dejta tal-leġiżlazzjoni Slovena).

Kemm huma affidabbli d-dokumenti li jinsabu fir-registru?

Partijiet terzi jistgħu jikkwotaw l-informazzjoni u kull tip ta' dokument imsemmi fl-Artikolu 2 tad-Direttiva 2009/101/KE tal-Parlament Ewropew u tal-Kunsill tas-16 ta' Settembru 2009 dwar il-koordinazzjoni ta' salvagwardji li, għall-protezzjoni tal-interessi ta' membri u oħrajn, huma meħtieġa mill-Istati Membri minn kumpaniji fis-sens tat-tieni paragrafu tal-Artikolu 48 tat-Trattat, bil-għan li tagħmel dawn is-salvagwardji ekwivalenti, fuq il-bażi tal-liġijiet li ġejjin.

- **L-Att tal-Kumpaniji (*Zakon o gospodarskih družbah*)** (*Uradni list RS* (Gazzetta Uffiċjali tar-Repubblika tas-Slovenja (UL RS)), Nru 65/09 - verżjoni konsolidata uffiċjali, 33/11, 91/11, 32/12, 57/12, 44/13 - Digriet tal-Qorti Kostituzzjonali u 82/13; minn issa 'il quddiem: ZGD-1), li huwa att sistemiku li jirregola r-regoli bażiċi dwar l-istatus legali tal-korporazzjonijiet għat-twaqqif u l-operat ta' kumpaniji, kummerċjanti waħdanin, persuni relatati, gruppi b'interess ekonomiku u sussidjarji ta' kumpaniji barranin, u kwalunkwe bidla fl-istatus legali tagħhom.

- **L-Att tar-Registru tal-Qorti (*Zakon o sodnem registru*)** (UL RS, Nri 54/07 - verżjoni uffiċjali konsolidata, 65/08, 49/09 u 82/13 - ZGD-1H, minn hawn 'il quddiem: ZSReg), li jirregola r-registru tal-qorti, jiddefinixxi l-informazzjoni mdaħħla fir-registru tal-qorti, ir-regoli ta' proċedura li permezz tagħha qorti kompetenti tiddeċiedi dwar l-entrati fir-registru tal-qorti, u r-regoli dwar kif l-AJPES tamministra r-registru tal-qorti. Din il-liġi tirregola wkoll il-proċeduri li jiffurmaw parti mis-sistema *Vse na enem mestu* (One-Stop Shop).

- **L-Att tar-Registru Kummerċjali Sloven (*Zakon o Poslovnem registru Slovenije*)** (UL RS, Nri 49/06 u 33/07 - ZSReg-B, minn hawn 'il quddiem: ZPRS-1), li jirregola ż-żamma u l-manutenzjoni tar-Registru Kummerċjali Sloven (PRS), jiddefinixxi l-entrati fir-registru kummerċjali, kif jiġu identifikati u l-użu obligatorju ta' dik l-ID, il-kontenut tar-registru kummerċjali u l-akkwist ta' informazzjoni li jzomm ir-registru, u jiddefinixxi l-proċedura biex isiru entrati fir-registru kummerċjali, l-informazzjoni miżjuda jew definita mill-amministratur tar-registru malli ssir entrata, l-użu tad-dejta tar-registru kummerċjali u l-ħażna tad-dokumentazzjoni.

L-aċċess għar-Registru Kummerċjali Sloven huwa bi ħlas?

Iva, l-aċċess huwa **bla ħlas**. Madankollu, l-utenti jridu jilloggjaw fil-portal biex jidhlu fih.

Ħoloq relatati

[poslovni register \(bis-Sloven\), registru kummerċjali \(bl-Ingliż\)](#)

L-aħħar aġġornament: 23/03/2018

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.